

చిన్న
కోరిక

ముత్యం
సూర్య
ప్రకాశావు

అనందరావుకు చాన్నాళ్ళనుండి ఒక చిన్న కోరిక తీరకుండా ఉండిపోయింది. ఆ కోరిక మడియ మడియకూ మనసులో మెదులుతూ నిలువెత్తునా అతనికి అనంత ప్రతిని కలిగించేది. అది అంత పెద్ద కోరికేంకాదు, కలువరేకుల్లాంటి కళ్ళతో, కళ్ళకొసలనుండి వయ్యారంగా చూసే చూపులతో, ఆదరంగా సన్నగా నాజుగ్గా ఉన్న అమ్మాయి ప్రక్కన తను తీవిగా సిగరెట్ కాల్చుకుంటూ, సరదాగా కబుర్లుచెప్పి ఆమెను నవ్విస్తూ ఆమె చిరునవ్వులను నాజుకు నవ్వుల్లోని అందాన్ని హృదయంలో నింపుకుంటూ, అలా షికారుగా మెయిన్ రోడ్డుమీద నడచుకుంటూ, బీచ్ కెళ్ళి, అక్కడ ఆ అమ్మాయితో కొంతసేపు కబుర్లు చెప్పకోవడం. ఇదీ అతని కోరిక. చాల

చిన్న కోరిక. కాని ఇంత చిన్న కోరిక కూడ తీరకుండా ఉండిపోయింది. కారణం... అతనితో అలా తిరగడాని కొచ్చే అమ్మాయి దొరక్కపోవడమే. పొసే తన భార్యనే అలాంటి అమ్మాయిగా ఊహించుకొని షికారుకు వెళ్తామనుకున్నాడు. కాని అది అన్ని విషయాల్లోనూ అతని అనంత ప్రతిని మరింత ఎక్కువచేసిందే తప్ప ఫలితం మాత్రం కనిపించలేదు. ఎందుకంటే అతను కోరిన అమ్మాయి లక్షణాలు ఏ ఒక్కటికూడా అతని భార్యలో లేవు. ఆమె పొట్టిగా, లావుగా, నల్లగా వుంటుంది. చీపికళ్ళు, అతనివైపు వయ్యారంగా చూడ్డానికి బదులు ఉరిమి నట్లు చూస్తుంది. అతను మాట్లాడటానికి అవకాశం ఇవ్వకుండా అన్ని మాటలూ

వనువు వెంచుకొని అవకాశం దొరికితే తన కోరిక వెల్లడిద్దామని అనుకున్నాడు. 'మీరందరూ ఓ పదిరోజులయినా మాయింట్లో ఉంటాల్సిందే, కాని అంత తొందరగా వెళ్తే మాత్రం వచ్చుకొనేది లేదని' వాళ్ళతో అన్నాడు.

వీళ్ళందరికీ వండి వడ్డించలేక సతమత మయిపోతున్న అతని భార్యమణి, ధర్మ అస్తమానం ఆ అమ్మాయితో కల్పించుకొని మాట్లాడటం తినేసేలా చూడడం, ఇవన్నీ గమనించి, అతనింట్లో ఉన్నంతసేపూ వాళ్ళదగ్గరే కూర్చునేది. ఆవిధంగా అనందరావుకు ఆ అమ్మాయితో తన కోరిక చెప్పే అవకాశమే దొరకలేదు.

ఒకరోజు ఆ అమ్మాయే అడిగింది. "బావగారూ మీ ఊరు వచ్చాంకదా? మాకు ఇక్కడున్న ముఖ్యమైన ప్రదేశాలన్నీ చూపించరా?" అని.

"ఓ దానికేం—ఈ ఊళ్లో పెద్ద సూపర్ మార్కెటుంది. అక్కడ అన్ని రకాల వస్తువులు దొరుకుతాయి. ఈ ఊళ్లో బ్రహ్మాండమైన మెయిన్ రోడ్డుంది; విశాఖపట్నం అంత చల్లగా ఉండటానికి కారణం సముద్రం... ఇక్కడ మంచి బీచుంది. సముద్రపు తొడ్డుకెళ్లి, కాస్సేపు కూచంటే ఎంతో హాయిగా వుంటుంది."

పకపకా నవ్వేసిందా అమ్మాయి.

"ముఖ్యమైన స్థలాలంటే ఏవే? అంటే వీలేవా మీ వైచాగ్లో" అంది.

"ఉన్నాయినువ్వు. కాని ఇవే నాకు వచ్చిన ప్రదేశాలు" అన్నాను.

"అయితే నన్నెప్పుడు తీసుకెళ్తారు" అంది.

"రేపు ఆదివారం సాయంత్రం వెళ్దాం, మనిద్దరమే వెళ్తే అన్నీ చిరిగి చూడొచ్చు. మైన్ రోడ్డుమీద నుంచాగా నడచుకుంటూ బీచ్ కెల్తే ఎంత చావుంటుందనుకున్నావు."

ఈ మాటలు ఎక్కడినుంచి విందో అతని భార్య తుఫానులా వచ్చి "ఆ ఆ... ఇద్దరే వెళ్తారు. నేనుకూడ వస్తాను, చూడవే చెల్లీ, పెళ్ళయి కాపురానికివచ్చి ఇన్నేళ్ళయిందా? ఒక్కసారె నా మీ బావగారు నన్ను ఊరంతా తిప్పి చూపించారా? తీసుకెళ్తే ఏ సినిమాకో గుళ్ళోకో తీసుకెళ్తారు" అంది.

"అదిగో, ఆ అబద్ధాలే వద్దన్నాను. నేను ఎప్పుడు వెళ్దామన్నా అంతంత దూరాలు నేను నడవలేనంటావు!"

ఈసారి అనన్యెండి. మా అమ్మ నాన్నగార్ని కూడా తీసికెళ్తాం. రిషాలో గాని బస్సులోగాని వెళ్తే వేగంగా తిరిగొచ్చేయ్యొచ్చు," అంది.

అనవసరంగా మాంచి చాన్సు పోగొట్టేసింది, అని మనసులో అనుకుని పైకిమాత్రం "అలాగే" అన్నాడు.

మిగిలిన ఐదువులంతా కూడా

బయలుదేరగా అందర్నీ కలిపి ఊరంతా తిప్పి తీసుకొచ్చాడు. ఆ మరుసట్రోజే వాళ్ళందరూ వెళ్ళిపోయారు.

రోజులు, నెలలు గడుస్తున్నాయి. కాని అతని కోర్కెమాత్రం తీరడం లేదు. కాగా వ్రేళ్ళుపాతుకొని మరింత బలిష్టంగా తయారవుతోంది. చాలసార్లు ఈ విషయమే ఆలోచిస్తూ బోలెడన్ని సిగరెట్లు తగలేశాడు. ఆలోచించగా, ఆలోచించగా అతనికో మంచి ఐడియా తట్టింది. ఆఫీసులో పనిచేస్తున్న సుందరిని అడిగితే? సుందరిలో తన ఊహా సుందరి పోలికలు చాల ఉన్నాయి. కాని సుందరి అంటే ఆఫీసులోని అందరు కుర్రక్కార్కులకు భయమే. ఎందుకంటే? మాట్లాడినంత సేపూ సరదాగా మాట్లాడి ఒక్కోసారి మూడ్ బాగోలేనప్పుడు కయ్యిమని లేస్తుంది. సుందరికి తను గొప్ప అందగత్తెనన్న అహంకారం కూడ ఉంది. అది ఆమె కళ్ళలో వేష్టలలో స్పష్టంగా కనిపిస్తుంది. అందుకే ఆమెతో తన కోరిక వెల్లడిచేస్తే ఎలా వుంటుందో అని జంకుతున్నాడు. చాల రోజులు ఈ ఆలోచనల్ని తనలో దాచు కున్నాడు. కాని ఒకరోజు ఉండబట్టలేక ధైర్యంచేసి అడిగేద్దామని నిశ్చయించుకున్నాడు. మధ్యాహ్నం లంబ్ అవర్ లో అందరూ భోజనాలకు వెళ్ళాక ఆమె తన సీటులో కూర్చుని టిఫిన్ చేస్తున్న సమయంలో ప్రక్కన కూర్చుని

నిమ్మలంగా అడిగాడు. “మీరు ఏమీ అనుకోనంటే ఒక చిన్న కోరిక మిమ్మల్ని కోరుతాను” అని.

“నేనేం దేవతనా మీ కోరికలు తీర్చటానికో” అని నవ్వింది. మళ్ళీ ఏదో ఆలోచించి, “ఏదో కోర్కె అంటున్నారు” అని సందేహంగా చూస్తూ సీరియస్ గా అంది.


“అ...అబ్బే! అలాంటిదేం కాదండీ, బాబోయ్! అలా చూడకండి. ముందు నేచెప్పేదంతా సావకాశంగా వినండి. నా కోర్కెలో ఏ దురుద్దేశంలేదు. గుమస్తా గాడ్ని. చాలీ చాలని జీతంతో ఏ కోర్కెలూ తీరకపోయినా ఈ చిన్న కోరిక అటూ తీర్చుకుందామని ఉంది. మీరు అపార్థం చేసుకోనంటే...” అని తన మనసులోచి కోర్కెఅంతా విశదీకరించి చెప్పాడు.

ఆమె నవ్వింది.

“ఇట్స్ వెరీ సిల్లీ...మీరు భలే వారండి...ఇదీ ఓ కోర్కెనా? ఇంత చిన్న కోరిక తీర్చుకోవడంకోసం ఇన్ని సంవత్సరాలు వేస్తు చేశారా?” అని మళ్ళీ నవ్వి “ఒక అలాగే...ఒక ఆఫీసులో పనిచేస్తున్నవాళ్ళం, ఈ మాత్రం కోపరేషన్ మనలో లేకపోతే ఇంకెలా” అంది.

“అయితే ఎప్పుడు వెళ్ళాం అంటారు” అన్నాడు ఆతృతగా.

అతని ఆతృతకు నవ్వుకుంది. “మీ



కన్వీనియెండ్ డేడ్ మాసుకొని నాకు చెప్పారంటే ఆరోజు వస్తాను. కాని ఒక్క సంగతి. ఇలా వస్తున్నానని మీరు మరోలా భావించి పిచ్చి పిచ్చి వేషాలేస్తే మాత్రం" అంది పళ్ళుబిగించి.

"వొట్టు ... మీ తోడు. నన్ను నమ్మండి. నాకే దురుద్దేశం లేదు. ఆ రోజు మీరే చూస్తారుగా," అన్నాడు. ఆమెకు ఫేంక్స్ చెప్తూ.

ఇన్నాళ్ళకు తన కోరిక తీరుతుం దన్న సంతోషంలో హుషారుగా ఇంటి కొచ్చిన ఆనందరావుకు కుర్చీలో విచారంగా కూర్చుని ఉన్న భార్య కనిపించింది.

"ఏం అలా కూర్చున్నావేం ఇవ్వాలి?" అన్నాడు.

"ఏం చెప్పమంటారండీ: అర్జంటుగా నేను వూరెళ్ళాలి, అమ్మకు వంట్లో బాగు లేదట. తీసుకెళ్లానికి మానాన్నగారొచ్చారు" అంది.

"ఆ నిజమా?" అన్నాడు ఆనందంగా.

"ఇదేంటండీ మా అమ్మకు వంట్లో బాగులేదంటే అంత సంతోషపడిపోతున్నారు" అంది ఉక్రోషంగా చూస్తూ.

"చచ్చారా" అని నాలిక కొరుక్కొని, ఎంటన్నావు: మీ అమ్మకు వంట్లో బాగులేదా? అరెరె జబ్బేంకో? పాపం...అన్నాడు విచారంగా ముఖం వెట్టి.

"జబ్బులేదూ పాడూలేదూ జ్వరం అండీ. నీరసం ఎక్కువగా ఉందట. ఓ నాలుగురోజులు నే దగ్గరుంటే బాగుంటుందని నాన్నగారు అంటున్నారు."

"ఓ యస్ దానికేం..నాలుగురోజులు కాదు ఓ నెల్లాల పాటుండు. దానికేం భాగ్యం" అన్నాడు లోపలినుండి ఉబి కొస్తున్న ఆనందాన్ని అణచుకుంటూ.

"మీకు మా గొప్ప వేళాకోలంగా వుంది. ఏంటి వివేషం ఈవేళ ఇంత

మంషారుగా ఉన్నారు. అయినా ఈ రోజు ఇంత ఆలస్యం ఆయిందే?" అంది.

"అబ్బే! ఇదేం ఆలస్యం అరుగంటలకే ఇంటికొచ్చేవానుగా. బస్సు దొరకడం కౌంచెం కష్టం అయింది, అందుకని కౌంచెం ఆలస్యం."

"నాలుగున్నరట అఫీసొదిరితే ఆరుకా ఇంటికి రవదల, ఊరుమీద షికార్లు కొట్టడం అంటే ఓయబ్బ ఏం సరదా!"

"నిన్ను చేసుకున్నాక నేనెప్పుడు షికార్లెళ్లానే ... వెళ్తే సంచిపట్టుకొని వీ బజారుకో వెళ్ళడం తప్ప," అనుకున్నాడు మనసులో.

"హోదేలు తిండితిని ఆరోగ్యం పాడు చేసుకోకుండా అఫీసునుండి ఇంటికి రాగానే వండుకు తినండి," అని పురమాయించి, వంటింట్లో ఎక్కడే సామాన్లున్నాయో చూపించింది.

ఆ మరుసట్రోజే అతని భార్యమణి తండ్రితో కలిసి వుట్టింటికెళ్ళింది.

ఆమె వెళ్ళినరోజు సాయంత్రం అఫీసునుండి ఇంటికెళ్ళకుండా సరదా తీరేలా ఊరంతా తిరిగి హోటల్లో తన కిష్టమైన కోడి బిర్యానీ తిని, కిళ్ళీ బిగించి దర్జాగా సిగరెట్ కాల్చుకుంటూ రాత్రి తొమ్మిది గంటలకు ఇంటికొచ్చాడు.

ఇంటిదగ్గర భార్యలేకపోవడంతో అతనికి ఎంతో రిలీఫ్ గా వున్నట్టనిపిం


చింది. ఆవిడుంటే ఇంటికొచ్చిందగ్గర్నంచీ ఒకటే నస. ఎన్ని తెచ్చి పడేసినా, 'ఇంకా అదికావాలి ఇది కావాలి' అని. తనకు వినడానికి ఓపిక లేకపోయినా ఏదో ఒకటి అలా దబ్బాలా వాగుతూనే వుంటుంది. ఆరోజు హాయిగా ఇంట్లోనే సిగరెట్లు కాల్చుకున్నాడు. డాబామీద వెన్నెల్లో పడుకొని ఆకాశంలో చుక్కల్ని చూస్తూ అందమైన సుందరి రూపాన్ని మబ్బుల్లేసి ఆకాశంలో ఊహించుకుంటూ, నిద్రలోకి జారిపోయాడు.

ఆ మరుసట్రోజు సుందరితో కలిసి "రేపు ఆదివారం సాయంత్రం నాలుగున్నరకు మీయింటికొస్తాను. అక్కడుంచి ఇద్దరం సూపర్ బజారుకు వెళ్ళి అక్కడుంచి బయలుదేరుదాం" అన్నాడు. ఆమె వప్పుకుంది.

ఆదివారం మాంచి ట్రీమ్ గా తయారయి లై కట్టుకుని మూడు సిగరెట్ పేకెట్లు జేబులో పెట్టుకొని సుందరి ఇంటికెళ్ళాడు. అతనికిష్టం అయిన చిలకాకుపచ్చరంగు చీరలో కళ్ళు జిగేట్ మనిపించేలా తయారయి అతనికోసమే ఎదురుచూస్తున్నదామె.

కాఫీ త్రాగి ఇద్దరూ బయలుదేరారు.

సూపర్ బజారు బస్ స్టాపు దగ్గర సుందరి ప్రక్కన స్టేల్ గా నిలబడి సిగరెట్ ముట్టించి తన కోర్కెకు ప్రారంభోత్సవం చేశాడు ఆనందరావు.



అందమైన సుందరి ప్రక్కన నిలబడి ఉన్న తన నందరూ ఈర్ష్యతో చూస్తున్నట్టుగా అనిపించిందతనికి. ఫోజుగా కాలర్ సర్దుకున్నాడు. ఇద్దరూ సరదాగా కబుర్లు చెప్పుకుంటూ, నెమ్మదిగా నడుచుకుంటూ వెళ్తున్నారు. ప్రక్కనే దగ్గరగా నడుస్తూ ఆమెకు ఏ మాత్రం తన చేయి కూడా తగలనీయ కుండా జాగ్రత్త పడుతున్నాడు.

ఆతని జాగ్రత్తను గమనించి నవ్వు కుంది సుందరి.

“ఫరవాలేదు లెండి, మరి ఆంత

బిగుసుకుపోయి నడవకండి ‘ప్రీ’ గా నడవండి. మీ చేయి తగిలినా నేనేం అనుకోను” అంది సన్నగా నవ్వుతూ.

“థేంక్స్” చెప్పి మామూలుగా నడవసాగాడు. అలా నడుస్తుంటే అతని కెంతో గర్వంగా, ఆనందంగా ఉంది. మరో సిగరెట్టు ముట్టించాడు.

“ఏవండోయ్! అలా వరసగా సిగరెట్టు ఊదేస్తున్నారేంటి? అప్పుడే అరడజను కాల్చినట్టున్నారు. ఆఫీసులో ఎప్పుడూ కాల్చినట్టు నాక్కనిపించలేదు” అంది.

“అంత పెద్ద అలవాటు లేదనుకోండి. కాని ఈరోజు మాత్రం నేను మీ ప్రక్కగ రోడ్డుమీద ఉన్నంత సేపూ, నా పెదవుల మధ్య సిగరెట్టు ఉండవలసిందే.”

అలా కిబుర్లు చెప్పుకుంటూ ఇద్దరూ బీచ్ వరకూ వెళ్ళారు.

ఇసుకలో కాళ్ళుదూర్చి కూర్చున్న ఆనందరావు ప్రక్కనే సుందరి కూర్చుంది.

చల్లగా వీస్తున్న వీల్లగాలికి సుందరి ముంగురులు చెదిరి ముఖంతో ఆటలాడు కుంటున్నాయి, ఆమె కళ్ళలోకి కృత జ్ఞతాపూర్వకంగా చూస్తూ.

“మీకేవిధంగా థేంక్స్ చెప్పకో వాలో నాకు తెలీడంలేదు” అన్నాడు.

‘దేని’ కండామె కొండెగా చూస్తూ.

“నాకింత కోపరేష నిచ్చినందుకు.”

కిలకిల నవ్వి “ఏంటండీ మీరూ! మీ కోర్కెనూ, ఫన్నీ ఫెలో” అని అతని మోకాలిమీద చిన్నగా కొట్టింది.

గుండె రుల్లుమంది ఆనందరావుకు, “ఏదీ మళ్ళీ కొట్టండి” అన్నాడు.

“నేనంటే మీకంతిష్టమా?” అంది, తన పెద్దకళ్ళను చక్రాలా తిప్పుతూ.

“అవునండీ: నాకేగనక పెళ్ళి అవ తుండా ఉండి ఉంటే మిమ్మల్నే చేసు కొనేవాడిని.”

“నిజం.”

“వొట్టు మీ తోడు,” అంటూ ఆమె చేతిలో చేయివేశాడు.

“ఏంటండీ: చిన్నవీల్లాడిలా మీ వొట్టూ గిట్టూను” అంది, చేయి తీసు కోడానికి ఆమె ప్రయత్నం చేయలేదు. ఆనందరావు నరాల్లో తీయటి బాధ మొదలయింది.

ఆమె చేతినలాగే తీసుకొని సుతా రంగా ముద్దుపెట్టుకున్నాడు.

ఆమె గభాలున చేయి లాగేసుకొని “ఎందుకలా చేశారు? ఊ...” అంది, కోపంగా చూస్తూ.

“సారీ: ఎందుకో అలా చేయాలని పించింది.”

“ఇప్పుడలా అనిపించింది. మరికొంత సేపుంటే? ఇంకేమనిపిస్తుందో?”

“అబ్బే! అదేం లేదండీ: చిన్న పొరపాటు...అంతే: తప్పచేశానుగా అందుకని, ఏదీ ఈ చెంప చెళ్ళుమని పించండి” అన్నాడు బుంగమూతితో ఆమెవైపు చూస్తూ.

“ఛ ఛ అలా అనకండి. నేను మీ చెంప పగలగొట్టడమా?” అంది.

“క్షమించాననండి,” అన్నాడు మళ్ళీ ఆమె చేయి పట్టుకోబోతూ.

“ఏయ్ ఇదిగో...మళ్ళీ” అంది నవ్వుతూ. అతనూ నవ్వాడు.

ఆనందరావుతో జతకలిపాయి ఎదు రుగా నున్న సముద్రంలోని కెరటాలు.

* * *

ఆ రాత్రే ఆనందరావుకు బ్రహ్మాండ మైన కలొచ్చింది. ఆ కలలో సుందరి



ఓ మంచి
 ఊతక వెన్ను
 వాడెంపి
 రంజుషో!!

ఆతని కళ్ళలో కళ్ళు కలిపి గిలిగింతలు పెట్టింది. తెల్లవారగానే హుషారుగా లేచాడు. ఆ రోజుతా ఆతని కళ్ళలో సుందరే ఉంది. ఘడియ ఘడియకు “ఎందుకలా చేశారు?” అంటున్న ఆమె రూపం లీలగా కనిపించేది. ఆ రోజు రాత్రి ‘ఫస్టు షో’ ఇంగ్లీషు సినిమాకెళ్ళి, హోటల్లో భోంచేశాడు.

ఆ రాత్రికూడ సుందరి రూపం ఆతన్ని వదల్లేదు. కొండెగా చూస్తూ “ఎందుకలా చేశారు?” అంటూ చిరుకోపం ప్రదర్శించింది. గభాలున సుందరిని చేయిపట్టుకొని లాక్కున్నాడు. సుందరి తన వడిలో కరగిపోయింది.

ఎవరో తలుపు ‘దబదబ’ బాదటంతో తెలివొచ్చేసింది. అప్పటికి తెల్లవారు తూంది. బద్ధకంగా లేచి అలాగే కూర్చున్నాడు. తలుపు దబదబలు ఎక్కువై పోయాయి. కిటికీ దగ్గరకూడ ఎవరివో

నాలుగైదు గొంతుకలు విన్పిస్తున్నాయి “ఎవర్రా వీళ్ళు,” అని వినుక్కుంటూ వెళ్ళి తలుపు తీశాడు. సుడిగాలిలా లోపల ప్రవేశించింది ఆతని భార్య మణి. “తలుపు తియ్యటాని కెందుకింత ఆలస్యం అయింది,” అని ఆత్రుతగా అటు ఇటు చూస్తూ గది, వంటిల్లు, బాత్రూమ్ కలియతిరిగేసి ఎవరికోసమో, వెతికేస్తోంది.

పెట్టె బెడ్డింగుతో రిజావాడు ఆ వెనుక ఆమెతండ్రి లోపల ప్రవేశించారు. గుమ్మం దగ్గర, వీధిలోవాళ్ళు కొంత మంది నిలబడి ఉన్నారు.

ఇదంతా ఏంటో అర్థంకాక వెర్రి ముఖం వేసుకుని నిల్చున్నాడు ఆనంద రావు. ఆతని భార్య వీధి తలుపు గడియ పెట్టొచ్చి, అరగంటనుండి అరచి చస్తూ తలుపు బాదుతుంటే, ఇప్పుడా తలుపు తియ్యడం... ఇంతసేపూ లోపల ఏం

చేస్తున్నారు” అంతతన్ని నిలదీసి అడుగుతూ.

“ఏంటే? నీకేవన్నా వీచ్యెక్కిందా? నిద్రలేచి తలుపుతీశాను. అవును, ఏంటిలా అర్జంటుగా ఊడిపడ్డావు. అక్కడ ఒక నెలన్నా వుంటావనుకున్నాను.”

“ఆ... ఆ... వుంటాను... నెలరోజులు నేనక్కడ ఉంటే మీరు దాన్నెవరినో పెట్టుకొని జల్సా చేస్తుండండి,” అంది విసురుగా.

“అయినా ముగ్గురు పిల్లల తండ్రి వయి ఉండి కూడ ఇదేం పనబ్బాయి? అదెవరో అమ్మాయితో తిరుగుతున్నావట. పెళ్ళాన్ని పుట్టింటికి పంపించి, ఇదేం పని?” అని అతని మామగారు అంటుంటే, “ఇంతసేపూ ఇదే అనుకుంటే ఇప్పుడు మీరూత యారయారన్నమాట. వెంటనే స్నానాలవీ కానియ్యండి పెదవాలేరు వెళ్దాం” అన్నాడు.

“మమ్మల్ని వీ చ్చాసు పత్రి లో జాయిన్ చేద్దామనా పెదవాలేరు అంటున్నారు?” అంటూ ఎగిరిపడ్డాడాయన.

“ఓర్నాయనో... ఇదేంగోలరోయ్ దేవుడో...” అని గోలపెట్టి జుత్తుపీక్కున్నాడు, ఆనందరావు.

“మీ వేషాలన్నీ చూస్తున్నాలెండి, ఎప్పుడు పంపినా రెండు మూడ్రోజుల్లో

తిరిగి వచ్చెయ్యమనేవారు ఇప్పుడు నెలరోజులు యండమనగానే అనుకున్నాను. మీరిలాంటి వెధవ్వేషాలేవో వేస్తారని. మా వెద్దమ్మ కొడుకు చంటన్నయ్యలైతెలిగ్రాం ఇవ్వబట్టి సరిపోయిందిగాని... లేకపోతే...అమ్మా!...అమ్మా...ఎంత బరితెగించారు.”

“తెలిగ్రామా? ఎందుకూ?...వదీ ఆ...తెలిగ్రాం” అన్నాడు చికాగ్గా.

తెలిగ్రాం సారాంశం ఇదీ: ‘బావగారు ఎవరో అమ్మాయితో తిరుగుతున్నారు. వెంటనే నువ్వు బయలుదేరిరా’ అనీ. ఆసలు సంగతంతా అర్థం అయింది అతనికి.

వాళ్ళిద్దరికీ నింపాదిగా, తన కోరిక, ఆ కోరికను సుందరికి చెప్పడం, ఆమె అంగీకరించడం, నా ఆదివారంనాడు ఇద్దరూ కలిసి షికారెల్లడం...అంతా వివరించి చెప్పాడు.

ఇంతలా చెప్పినా ఆమెమాత్రం నమ్మలేదు. “కథల్రాస్తారు కదా, ఇదీ ఓ కథే,” అని కొట్టిపారేసింది

ఆ తరువాత సుందరినే ఇంటికి తీసుకొచ్చి, ఆమెచేతకూడ చెప్పించి వాళ్ళను శాంతింపచేసేసరికి, ఆనందరావుకు చావుతప్పి కన్ను లొట్టపోయినంత పనయింది.